

શાળા-કોલેજમાં શિક્ષકદિનની ભવ્ય ઉજવણી



શાળામાં ઓનલાઈન અને ઓફલાઈન રીતે શિક્ષક દિનની ઉજવણી કરાઈ હતી. જેમાં ધોરણ ૭ અને ૮ની કુલ ૬૫ વિદ્યાર્થીનીએ સુંદર શિક્ષણ કાર્ય કર્યું હતું. જેમાં વિષય વસ્તુને ધ્યાનમાં રાખી સરસ મજાના ટી.એલ.એમ.નો ઉપયોગ કર્યો હતો. આચાર્ય તરીકે શ્રીમતી ચૌધરી તથા સુપરવાઈઝર તરીકે મેઘલ દેસાઈ તથા ત્રિવેદી શ્રુતિએ કાર્ય કર્યું હતું. ઓનલાઈન કાર્યક્રમમાં ૫૬ વિદ્યાર્થીનીઓએ વક્તૃત્વ સ્પર્ધામાં ભાગ લીધો હતો. શાળાના આચાર્ય નીરુબેન પટેલે ભાગ લેનાર વિદ્યાર્થીનીઓને ધન્યવાદ અને આશીર્વાચન પાઠવ્યા હતા. સમગ્ર કાર્યક્રમનું આયોજન સતિષભાઈ તથા ચંદ્રકાન્તભાઈએ કર્યું હતું.

સરસ્વતી ઈન્સ્ટીટ્યુટ ઓફ ફાર્માસ્યુટીકલ સાયન્સીસ શિક્ષક દિવસના શિક્ષણની જવાબદારી વિદ્યાર્થીઓ દ્વારા ઉત્સાહભરે લેવામાં આવી હતી. આ દિવસની ઉજવણીમાં સંસ્થાના ૩૧ થી વધારે વિદ્યાર્થીઓએ ભાગ લીધો હતો. વિદ્યાર્થીઓનું અગાઉ નક્કી કરેલા માપદંડોથી સ્ટાફ દ્વારા તેમની શિક્ષણ પદ્ધતિનું સર્વાંગી મૂલ્યાંકન કર્યું હતું. શિક્ષક દિવસના અંતમાં વિદ્યાર્થીઓ દ્વારા કવિતા વાંચન અને નાટક જેવા કાર્યક્રમ રાખવામાં આવ્યા હતા. આ ઉજવણીમાં ભાગ લેનાર શ્રેષ્ઠ શિક્ષકોની સંસ્થા દ્વારા પ્રશંસા કરવામાં આવી હતી.

જયપ્રકાશ વિદ્યાલય શ્રી જયપ્રકાશ વિદ્યાલય સેક્ટર-૨૨ માટે શિક્ષક દિનની ઉજવણી કરવામાં આવી જેમાં માધ્યમિક તેમજ ઉચ્ચતર મા. વિભાગના વિદ્યાર્થીઓએ સુંદર કામગીરી કરી. શાળાના શિક્ષકો દ્વારા ભાગ લીધેલ વિદ્યાર્થીઓ માટે અલ્પાહારની વ્યવસ્થા કરવામાં આવી હતી.

બાપુ ગુજરાત નોલેજ વિલેજ કેમ્પસ શ્રી જયપ્રકાશ વિદ્યાલય સેક્ટર-૨૨ માટે શિક્ષક દિનની ઉજવણી કરવામાં આવી જેમાં માધ્યમિક તેમજ ઉચ્ચતર મા. વિભાગના વિદ્યાર્થીઓએ સુંદર કામગીરી કરી. શાળાના શિક્ષકો દ્વારા ભાગ લીધેલ વિદ્યાર્થીઓ માટે અલ્પાહારની વ્યવસ્થા કરવામાં આવી હતી.

ધ મધર્સ ઈન્ટરનેશનલ સ્કૂલ લેકાવાડા ગામ ખાતે કાર્યરત મધર્સ પ્રાઈડ સ્કૂલ દ્વારા 'શિક્ષકદિન'ની ઉજવણી સોમવારે કરી હતી. શાળાના ધોરણ ૯ થી ૧૨ના વિદ્યાર્થીઓએ ઉત્સાહપૂર્વક ભાગ લઈ એક દિવસ શિક્ષકનો રોલ ભજવી જ્ઞાન પીરસ્યું હતું. તમામ વિદ્યાર્થીઓએ 'શિક્ષક કબી સાધારણ નહીં હોતા' ની અનુભુતી કરી હતી.

ઈન્ફો કોડિંગ પ્રિ-સ્કૂલ શાળામાં શિક્ષક દિનની ઉજવણી નિમિત્તે નાના નાના બાળકોએ શિક્ષક બનીને ઉત્સાહપૂર્વક આ દિવસની ઉજવણી કરી હતી.

આર.એન. પટેલ પ્રાથમરી સ્કૂલ શાળામાં અભ્યાસ કરતા ૧૫ વિદ્યાર્થીઓએ આચાર્ય, સુપરવાઈઝર શિક્ષક, સ્વયં શિક્ષક, ક્લર્ક તથા સેવક ભાઈની ભૂમિકા અદા કરી સોશિયલ ડિસ્ટિન્ગનું પાલન કરતા સંચાલિત સંખ્યામાં ટીચર્સ ૩ ઉજવ્યો હતો. જેમાં શાળાના વિદ્યાર્થી માંકડ જંકૃત એ પ્રિન્સિપાલ તરીકે ફરજ નિભાવી હતી. આ પ્રસંગની ઉજવણી નિમિત્તે બનેલા શિક્ષકોએ સમાજમાં શિક્ષકની ભૂમિકા તથા તેમના કાર્યોની પ્રશંસા કરી હતી. સમગ્ર કાર્યક્રમનું સંચાલન શાળાના શિક્ષિકા હેતલબેન વાય. પટેલ તથા આશિષભાઈ વસાવા દ્વારા સફળ રીતે સંપન્ન કરવામાં આવ્યું હતું.

શ્રી પ્રતાપસિંહજી હિન્દી વિદ્યાલય શિક્ષક દિન નિમિત્તે સોમવારના રોજ શ્રી પ્રતાપસિંહજી હિન્દી વિદ્યાલય અને સર અર્જુન આશ્રમ અંગ્રેજી મિડિયમમાં ઉજવણી કરાઈ હતી. આ કાર્યક્રમમાં શાળાના મેનેજીંગ ટ્રસ્ટી અર્જુનસિંહ વાઘેલા, ટ્રસ્ટી શોભનાબા વાઘેલા ઉપસ્થિત રહ્યા હતા. જેમાં શ્રેષ્ઠ શિક્ષકોને મેનેજીંગ ટ્રસ્ટી અને ટ્રસ્ટી તથા શાળાના આચાર્ય યુવરાજસિંહ વાઘેલા દ્વારા સન્માનિત કર્યા હતા. ઉર્મિલાબેન ચૌહાણે આ કાર્યક્રમનું સંચાલન કર્યું હતું.

શ્રી પ્રતાપસિંહજી હિન્દી વિદ્યાલય શિક્ષક દિન નિમિત્તે સોમવારના રોજ શ્રી પ્રતાપસિંહજી હિન્દી વિદ્યાલય અને સર અર્જુન આશ્રમ અંગ્રેજી મિડિયમમાં ઉજવણી કરાઈ હતી. આ કાર્યક્રમમાં શાળાના મેનેજીંગ ટ્રસ્ટી અર્જુનસિંહ વાઘેલા, ટ્રસ્ટી શોભનાબા વાઘેલા ઉપસ્થિત રહ્યા હતા. જેમાં શ્રેષ્ઠ શિક્ષકોને મેનેજીંગ ટ્રસ્ટી અને ટ્રસ્ટી તથા શાળાના આચાર્ય યુવરાજસિંહ વાઘેલા દ્વારા સન્માનિત કર્યા હતા. ઉર્મિલાબેન ચૌહાણે આ કાર્યક્રમનું સંચાલન કર્યું હતું.

મહાનગર ભાજપ મહિલા મોરચાની બેઠક યોજાઈ



ગાંધીનગર, તા.૭ મહાનગર ભાજપ મહિલા મોરચાની કારોબારી બેઠક સ્વામિનારાયણ મંદિર (સે.૨), ભક્તિમાતા ભવન ખાતે યોજાઈ હતી. આ બેઠકમાં મહાનગર ભાજપ પ્રમુખ ઋષિર ભટ્ટ, મહામંત્રીશ્રીઓ કનુભાઈ દેસાઈ, ગોરાંગ પટેલ, ધર્મન્દ્રસિંહ વાઘેલા, પ્રદેશ મહિલા મોરચાના ઉત્તર ઝોનના પ્રભારી વીણાબેન પ્રજાપતિ, પૂર્વ મેયર રીટા પટેલ, મહાનગરના મહિલા મોરચાના પ્રભારી ચંદ્રિકાબેન લીબચીયા, અધ્યક્ષા પ્રિયા પટેલ તેમજ મહાનગર મહિલા મોરચાના હોદ્દાદારશ્રીઓ, ભાજપાના ઉમેદવારશ્રીઓ, પૂર્વ મહિલા કોર્પોરેટરો સહિત મહાનગર ભાજપા સંગઠનમાંથી અપેક્ષિત શ્રેણીના મહિલા હોદ્દાદારશ્રીઓ, કાર્યકર્તા બહેનો ઉપસ્થિત રહી હતી.

શહેર-જિલ્લામાં ૨૪મીએ 'મોબાઈલ ટુ સ્પોર્ટ્સ' વાદન સ્પર્ધા

ગાંધીનગર, તા.૭ રમત ગમત, યુવા અને સાંસ્કૃતિક પ્રવૃત્તિઓ વિભાગ ગાંધીનગર હસ્તકની કમિશ્નરશ્રી યુવક સેવા અને સાંસ્કૃતિક પ્રવૃત્તિઓ, ગાંધીનગર તથા જિલ્લા રમત ગમત અધિકારી કચેરી અને જિલ્લા યુવા વિકાસ અધિકારી ગાંધીનગર દ્વારા "વાદન (વાંસળી, તબલા, હાર્મોનિયમ(હળતુ)" સ્પર્ધાનું આયોજન કરવામાં આવ્યું છે. જેમાં ગાંધીનગર શહેર અને ગ્રામ્ય વિસ્તારના જુદા જુદા વય જુથ પ્રમાણે કલાકારો ભાગ લઈ શકશે. જેમાં ૬ થી ૧૪ વર્ષ, ૧૫ થી ૨૦ વર્ષ, ૨૧ થી ૫૯ અને ૬૦ થી ઉપરના (ઓપન વયજુથ) સ્પર્ધાકો ભાગ લઈ શકશે. આ સ્પર્ધાનો વિડીયો ક્લિપ નિયમોનુસાર તૈયાર કરી. તા. ૧૫/૦૮/૨૦૨૧ બપોરે ૧૨:૦૦ કલાક સુધીમાં "સી" બ્લોક, છછે માળ, સહયોગ સંકુલ સેક્ટર-૧૧, ગાંધીનગર, ખાતે જિલ્લા યુવા વિકાસ અધિકારીને પહોંચતી કરવાની રહેશે. જિલ્લાકક્ષાની સ્પર્ધામાં પ્રથમ વિજેતાને રૂ. ૧૦૦૦/- દ્વિતીય વિજેતાને રૂ. ૭૫૦/- તેમજ તૃતીય વિજેતાને રૂ. ૫૦૦/- ઈનામ આપવામાં આવશે. રાજ્ય કક્ષાની સ્પર્ધા આગામી તા. ૨૪મી સપ્ટેમ્બર, ૨૦૨૧ના રોજ યોજાશે. રાજ્યકક્ષાની સ્પર્ધામાંથી ૧૦ વિજેતા કલાકારોની પસંદગી થશે. તેઓ પૈકી પ્રથમ વિજેતાને રૂ. ૨૫,૦૦૦/- દ્વિતીય વિજેતાને રૂ. ૧૫,૦૦૦/-, તૃતીય વિજેતાને ૧૦,૦૦૦/- એમ ત્રણ ઈનામો અને બાકીના અન્ય સાત વિજેતાઓને રૂ. ૫,૦૦૦/- (પ્રત્યેકને) મુજબ આશ્વાસન ઈનામો આપવામાં આવશે.

ઘ-પ ટ્રાફિક સિગ્નલ પાસે ટ્રાફિક સેફ્ટી ડ્રાઈવનું આયોજન



ગાંધીનગર, તા. ૭ શ્રી સ્વામિનારાયણ પોલિટેકનિક તેમજ ગાંધીનગર ટ્રાફિક પોલીસના સંયુક્ત ઉપક્રમે ઘ-પ ટ્રાફિક સિગ્નલ પાસે ટ્રાફિક સેફ્ટી ડ્રાઈવનું આયોજન કરવામાં આવ્યું હતું. જેમાં વાહનચાલકો ટ્રાફિકના નિયમોનું પાલન કરે તેમજ કોરોના વાયરસથી બચવા માટે માસ્ક પહેરે તેમજ નિયમોનું પાલન કરવા જાગૃત કર્યા હતા. કોલેજના વિદ્યાર્થીઓ દ્વારા જે લોકો ટ્રાફિક નિયમોનું પાલન કરે છે તેમને સર્ટીફિકેટ આપી બિરદાવ્યા હતા તેમજ ગુલાબના ફૂલથી તેમનું અભિવાદન કર્યું હતું. જેમણે માસ્ક પહેર્યા ન હતા તેમને વિદ્યાર્થીઓ દ્વારા સમજણ આપી અને માસ્ક ભેટ આપ્યા હતા. સંસ્થાનો મુખ્ય ઉદ્દેશ વિદ્યાર્થીઓમાં બાળપણથી જ સારા નાગરિક બનવા માટે તાલીમ રૂપે ટ્રાફિક નિયમનું શિક્ષણ તેમજ સમાજ ઉપયોગ માટે કર્તવ્યનિષ્ઠ ભાવિ નાગરિકો બને તે હેતુથી ટ્રાફિક ડ્રાઈવનું આયોજન કર્યું હતું.

પી.કે. ચૌધરી કોલેજમાં વક્તૃત્વ સ્પર્ધાનું આયોજન

ગાંધીનગર, તા. ૭ પી.કે. ચૌધરી મહિલા આર્ટ્સ કોલેજમાં પોલીસ અધિકારી કચેરી અને કોલેજના સંયુક્ત ઉપક્રમે 'વિશ્વ આત્મહત્યા નિવારણ દિવસ' અંતર્ગત જાગૃતિ અભિયાન સંદર્ભે વક્તૃત્વ સ્પર્ધાનું આયોજન કર્યું હતું. આ પ્રસંગે ગાંધીનગર પોલીસ અધિકારી કચેરીના પી.આઈ. પ્રવિણ વાલેરા, સિનિયર ડાઉન્સિવર પ્રિયંકા આઝાલજા, જુનિ. કાઉન્સિલર કિરપાલ પરમાર, સંજય ગાવિત અને કાજોલ પરમાર ઉપસ્થિત રહ્યા હતા. બહોળી સંખ્યામાં વિદ્યાર્થીઓએ આ સ્પર્ધામાં ભાગ લીધો હતો. જેમાં પ્રથમ ક્રમાંકે ઠાકોર તોરલ, દ્વિતીય ક્રમાંકે ચૌધરી સીમા અને ગજજર અર્પી, તૃતીય ક્રમાંકે મનિષ્યા ચૌધરી અને ગુજર પ્રેમી રહ્યા હતા. નિષ્ણાંક તરીકે ડૉ. ઉર્મિલાબેન ચૌધરી, ભરતસિંહ રાવ, મંજુલાબેન ચૌહાણે કામગીરી કરી હતી. ડૉ. લીના સ્વાદિયા, ડૉ. હેમાંગિની વાઘેલા, ડૉ. એન.કે. પટેલે કાર્યક્રમનું આયોજન કર્યું હતું. ઠાકોર તોરલે સમગ્ર સંચાલન કર્યું હતું. આ સ્પર્ધામાં વિજેતા થયેલા વિદ્યાર્થીઓને સર્ટીફિકેટ વિતરણ કરવામાં આવ્યું હતું.

'થેન્જ મેનેજમેન્ટ' વિષય પર બીબીએ કોલેજ દ્વારા વર્કશોપનું આયોજન

ગાંધીનગર, તા.૭ કડી સર્વ વિશ્વવિદ્યાલય સંલગ્ન ગાંધીનગર, સેક્ટર-૨૩માં આવેલી બીબીએ કોલેજ ખાતે તૃતીય વર્ષના વિદ્યાર્થીઓ માટે ઓનલાઈન વર્કશોપનું આયોજન કરવામાં આવ્યું હતું. કોલેજના આચાર્ય ડો. રમાકાંત પુષ્ટિ વર્કશોપમાં ઉપસ્થિત રહ્યા હતા અને વિદ્યાર્થીઓને કોલેજ દ્વારા આયોજિત થતાં વર્કશોપનો મહત્તમ લાભ લેવા જણાવ્યું હતું. યુનિવર્સિટીના ડિપાર્ટમેન્ટ ઓફ ઈન્ટરનેશનલ રિલેશન્સ તેમજ કમ્યુનિકેશન સ્કિલ ડિપાર્ટમેન્ટના અધ્યાપિકા દ્વારા વિદ્યાર્થીઓને સફળ કારકિર્દી ઘડવા માટે ઉપરોક્ત વિષય પર માર્ગદર્શિત કર્યા હતા. વિદ્યાર્થીઓને સ્કીલ ડેવલોપ કરવા માટે ઉત્તમ માર્ગદર્શન પૂરું પાડ્યું હતું. તેમણે વિવિધ ઉદાહરણો તેમજ તેમના સ્વાભુભવથી સરળ તેમજ સફળ ટીપ્સ આપી હતી. વિદ્યાર્થીઓને મેનેજમેન્ટનું મહત્વ તેમજ મેનેજમેન્ટમાં કરવા પડતાં જરૂરી ફેરફાર અને તે બાબતે આવતા વિવિધ પ્રોબ્લેમના સોલ્યુશન માટે ખૂબ મહત્વપૂર્ણ સૂચનો આપ્યા હતા. સફળ મેનેજમેન્ટ માટે ટીમમાં કામ કરતી વખતે દરેક કસબને ધ્યાનમાં રાખવાના મુદ્દાઓ બાબતે તલસ્પર્શી માર્ગદર્શન આપ્યું હતું. ટીમ લીડરને શું ધ્યાનમાં રાખવું તે બાબતે યોગ્ય સાવધાનીઓ રાખવી વગેરે બાબતે સુંદર માર્ગદર્શન આપ્યું હતું. વધુમાં તેઓ એ વ્યક્તિની ક્ષમતાઓ અને તેના આધારે સમસ્યાનું યોગ્ય વિશ્લેષણ કરવા પર ભાર મૂક્યો હતો. આમ આજના વર્કશોપમાં વિદ્યાર્થીઓ ખૂબ ઉત્સાહથી જોડાયા હતા તેમજ પ્રશ્નોત્તરી દ્વારા પોતાના પ્રશ્નોનું યોગ્ય નિરાકરણ પણ મેળવ્યું હતું. સમગ્ર કાર્યક્રમ આચાર્યશ્રી ડો. રમાકાંત પુષ્ટિનાં માર્ગદર્શન હેઠળ, ઉપાચાર્ય તેમજ પ્લેસમેન્ટ તેમજ ટ્રેનીંગ કમિટીના હેડ ડો. જયેશ તન્ના તેમજ કોલેજ પરિવાર દ્વારા સફળતા પૂર્વક યોજવામાં આવ્યો હતો.

લાયોનેસ ક્લબ ઓફ ગાંધીનગર દ્વારા શિક્ષકોનું સન્માન અને આદર્શ શિક્ષક વિષયક વ્યાખ્યાન યોજાયું

ગાંધીનગર, તા.૭ લાયોનેસ ક્લબ ઓફ ગાંધીનગર દ્વારા સેક્ટર-૮ સ્થિત સરકારી પ્રાથમિક શાળા ખાતે શિક્ષકોનાં સન્માનનો એક કાર્યક્રમ યોજાઈ ગયો. આ પ્રસંગે લાયોનેસ ક્લબનાં પ્રમુખ નીતાબહેન રાણા, સેક્રેટરી ઉષાબહેન ટાટુ તથા લાયોનેસ ક્લબનાં પદાધિકારીઓ દ્વારા શિક્ષકોને સન્માનપત્ર અને સ્મૃતિચિહ્ન અર્પણ કરી તેમને પ્રોત્સાહિત કરવામાં આવ્યા હતા. આદર્શ શિક્ષકનાં ગુણો વિષય ઉપર દાર્શનિક પ્રવક્તા અરવિંદભાઈ રાણાએ શિક્ષકોને વક્તવ્ય આપ્યું હતું. તેમણે વિદ્યાર્થીઓને અભ્યાસક્રમનાં પુસ્તકોની સાથે સાથે વિદ્યાર્થીઓમાં સંસ્કારોનું સિંચન કરવા તથા વિદ્યાર્થીઓ કેવલ શિક્ષકોને આપતી રહેવા અનુરોધ કર્યો હતો. વર્ગખંડમાં અભ્યાસ દરમ્યાન ધ્યાનમાં રાખવાના મુદ્દાઓ ઉપર તથા આદર્શ શિક્ષકનાં વાણી અને વ્યવહાર કેવા હોવા જોઈએ તેના ઉપર પણ તેમણે પ્રકાશ પાડ્યો હતો. ગજજર, આઈપીપી મીતલબહેન રાણા સહિત



બને તે પ્રકારની પ્રેરણા સમયાંતરે આપતા રહેવા અનુરોધ કર્યો હતો. વર્ગખંડમાં અભ્યાસ દરમ્યાન ધ્યાનમાં રાખવાના મુદ્દાઓ ઉપર તથા આદર્શ શિક્ષકનાં વાણી અને વ્યવહાર કાર્યક્રમના પ્રારંભમાં નીતાબહેન રાણા દ્વારા સ્વાગત પ્રવચન કરવામાં આવેલ. આ પ્રસંગે શાળાના આચાર્યા મિતલબહેન પટેલ, લાયોનેસ ક્લબનાં પૂર્વ પ્રમુખ ઉષાબહેન શિક્ષકવૃંદ તથા લાયોનેસ બહેનોએ ઉપસ્થિત રહી કાર્યક્રમને સફળ બનાવ્યો હતો. કાર્યક્રમના અંતમાં આભારવિધિ ક્લબનાં સેક્રેટરી ઉષાબહેન ટાટુ દ્વારા કરવામાં આવી હતી.

જન્મદિને વધામણી



વિનોદ કી રાદડીયા કારોબારી સભ્ય ગાંધીનગર કલ્ચરલ ફોરમ પૂર્વ પ્રમુખ, રોટરી ક્લબ મો. ૯૮૨૫૦ ૨૭૭૭૫



હિતેશ પંડયા જનસંપર્ક અધિકારી મુખ્યમંત્રીનું કાર્યાલય



સોનાલી ડેરેન પટેલ મો. ૯૪૨૮૦ ૦૦૭૭૬




કૃપાબેન મનોજભાઈ જોષી મો. ૯૭૨૪૫ ૧૨૦૬૬



સાત્વિક જી ત્રિવેદી (ડીજીએમ) (હેચઆર) કલ્ચર પાવર ટ્રાન્સમિશન લિમિટેડ (કેપીટીએલ) મો. ૯૯૨૪૬ ૯૯૨૪૭



નિમેષ પટેલ મો. ૯૮૨૫૧ ૮૧૧૬૪




હિતાર્થ મેહુલ દોશી મો. ૮૧૪૧૧ ૭૫૪૫૯



સુનેન્દ્રસિંહ રામસિંહ ડાભી મો. ૭૯૮૪૮ ૯૩૬૦૧



મનિષાબેન એ જૈન



કિષ્કા જોષી મો. ૯૯૭૮૪ ૫૪૬૮૪

વૈજનાથ મહાદેવ મંદિર ખાતે લઘુરુદ્ર યજ્ઞ યોજાયો



ગાંધીનગર, તા. ૭ વૈજનાથ મહાદેવ મંદિર શેરથા ખાતે સોમવતી અમાસે ભારતભરમાં પ્રથમ વખત હોમાત્મક લઘુરુદ્ર યજ્ઞ ૯ ડુંવારી કન્યાને બેસાડીને કર્યો હતો. જે આજ દિન સુધી બન્યું નથી. આ યજ્ઞ લોક કલ્યાણ અને કોરોના મહામારીને કારણે અવસાન પામેલા લોકોના આત્મશ્રેયાર્થે અને સુખાકારી માટે કર્યો હતો. આ યજ્ઞ માટે મહાવીરગીરી ગોસ્વામીએ તનતોડ મહેનત કરી હતી. તેઓ સરકારી નોકરીમાં ઓફીસર પદે નિવૃત્ત થયા બાદ સનાતન ધર્મ પ્રચાર પ્રસાર અર્થે સેવાકીય પ્રવૃત્તિઓ ચાલુ રાખી હતી. તેઓએ અગાઉ ૯ લઘુરુદ્ર યજ્ઞ અને ૪ મહાપ્રજ્ઞ કર્યા હતા. સોમનાથ મહાદેવ મંદિર માટે જીણાંદાર કામગીરી તેમના દ્વારા કરવામાં આવી હતી.

એમ.પી. ગોપાલક વિદ્યાલય ખાતે વાલી મીટીંગ યોજાઈ

ગાંધીનગર, તા. ૭ એમ.પી. ગોપાલક વિદ્યાલય ખાતે ધોરણ ૧ થી ૫ ના વાલી મીટીંગનું આયોજન કરવામાં આવ્યું હતું. જેમાં ધો. ૧ થી ૫ ના વિદ્યાર્થીઓ અને વાલીઓએ ઉત્સાહપૂર્વક ભાગ લીધો હતો. આ મીટીંગનું સંચાલન શાળાના આચાર્ય મનિષભાઈ ખત્રીના માર્ગદર્શનથી કર્યું હતું.

ચિરવિદાય

- સ્વ. સુચાર કલાવતીબેન રમણલાલ, ઉ.વ. ૭૦, માણેકપુર
- સ્વ. બસી પલ્લાવી જવલંત, ઉ.વ. ૬૪, સે-૨૩
- સ્વ. ચૌહાણ શિવાજી સત્તાનજી, ઉ.વ. ૫૬, બોરીજ